

12 ta' Ottubru, 1950

Imħallef :

L-Onor. Dr. J. Caruana Colombo, B.Litt., LL.D.

Antonio Borg et. *versus* Fedele Frendo et.

Diviżjoni — Dritt ta' Ozzjoni — Art. 540 tal-Kodiċi Civili.

Il-liġi taġhti d-dritt lil dak il-kondividenti li fiż-żmien tal-qasma jkollu beni immobili min-natura taġħhom, u viċini għal xi wieħed mill-fondi komuni li jkunu sejrin jinqasmu, li jitlob li dak il-fond jiġi assenjat lilu fil-qasma.

Dan id-dritt għandu l-fondament tiegħu ekonomiku fuq il-konsolidazzjoni tal-proprjetà, u biex jiġu evitati kwistjonijiet bejn il-viċini

li jkollhom proprjetà kontigwa—fondament li huwa simili ghal dak li jinsab q bażi tad-dritt tar-retratt bit-titolu ta' vicinanza.

Il-liġi ma tgħidx o' għandu jsir meta dak id-dritt ta' ozzjoni jikkompeti lil aktar minn wiehed fost il-kondividenti; imma l-liġi lanqas tgħid illi f'każ simili dak id-dritt ma jiehdu hadd. Għalhekk xi hadd irid jiehdu, u allura għandu jiġi preferit dak fost il-kondividenti li jkun jippossjedi fond li jmiss mal-fond komuni f'estensjoni akbar.

Il-liġi ma tagħmel ebda limitazzjoni għal dan id-dritt kief dik li jkun hemm beni oħra immobili ta' komun li minnhom jistgħu jiġu assenjati lil kull wiehed mill-kondividenti l-oħra schem hejn wiehed u iehor ta' l-istess natura u valur.

Il-Qorti — Rat l-att tač-ċitazzjoni li bih l-atturi, wara li ppremettew li Maria Borg, oħt u zija rispettiva tal-kontendenti, mietet fis-7 ta' Frar 1941, xebba u mingħajr testment, u għalhekk il-wirt tagħha għadda skond il-liġi favur il-kontendenti; wara li tiġi mogħtija kwalunkwe dikjarazzjoni neċessarja u provvediment opportun, talbu (1) li l-assi ereditarju ta' l-imsemmija Maria Borg jiġi likwidat, anki jekk hemm bżonn per mezz ta' periti li jiġu nominati minn dina l-Qorti, u jiġi dikjarat jikkonsisti fil-beni immobili u mobili u krediti li jirriżultaw ma' tul it-trattazzjoni tal-kawża; (2) li tiġi ordnata d-diviżjoni ta' dan l-assi fi tliet porzjonijiet ugwali, li jiġu assenjati wahda kull wiehed lill-atturi u l-oħra lill-konvenuti flimkien; (3) li jiġi nominat nutar biex jippublika l-kuntratt, u nominati kuraturi biex jirrapprezentaw il-kontumaci. Bl-ispejjeż, kompriżi dawk tal-protest tat-8 ta' April 1941, kontra l-konvenuti;

Omissis;

Ikkunsidrat;

Illi dwar id-diviżjoni tal-beni komponenti l-assi ta' Maria Borg inqalghet il-kwistjoni jekk l-istess għandhiex issir bix-xorti jew b'assenjazzjoni. Infatti, fis-seduta ta' l-4 ta' Ġunju, 1943, quddiem il-perit legali (fol. 123 tergo), l-attur Antonio Borg iddikjara li billi huwa għandu raba' vicin u konfinanti mal-għalqa "tal-Ferġhun", li fiha l-kejl ta' żewġ itmien, hu-

B'sentenza tal-Qorti ta' l-Appell tal-Maestà Tagħha r-Regina tas-27 ta' Ġunju 1952 din is-sentenza giet konfermata; għalkemm giet riformata f'dettalji oħra.

wa għandu d-dritt, u jrid jeżerċita d-dritt, ta' l-ozzjoni fuq l-istess għalqa. Fis-seduta tal-20 ta' Jannar 1944 (fol. 126) il-konvenuti opponew dan id-dritt ta' l-attur, fuq il-konsiderazzjoni li huma wkoll għandhom raba' kontigwa ma' dik il-għalqa. L-attur jippretendi li r-raba' tiegħu jmiss ma' din il-biċċa għalqa "tal-Ferġhun" b'estensjoni akbar minn dik tal-konvenuti, u kwindi għandu dritt pozżuri għal dak tal-konvenuti; imma dawn jissottomettu li, ukoll f'dan il-każ, dina è-ċirkustanza ma tagħti ebda motiv ta' prevalenza lill-attur, għaliex il-ligi ma tagħmel ebda distinzjoni. Issa, jekk tiġi aċċettata l-pretenzjoni ta' l-attur Antonio Borg, allura d-diviżjoni trid issir b'assenjazzjoni, għaliex f'dan il-każ l-attur Antonio Borg jista' jitlob li l-għalqa "tal-Ferġhun" tiġi lilu assenjata bi stima; fil-każ kuntrarju d-diviżjoni ssir bix-xorti;

Illi d-dispożizzjoni ta' l-art. 540 tal-Kodiċi Civili (Kap. 23) "contempla il caso in cui uno dei condividenti al tempo della divisione si trovasse possessore di beni immobili di loro natura vicini ad alcuni degli immobili comuni che fossero per essere divisi" (P.A. 7. 11. 1870, "Gatt Testaferrata vs. Gatt Bonavita", Vol. V, 400). Il-perit legali kkonstata, u wera ċar fir-relazzjoni tiegħu fol. 100-110 proċess), li tant l-attur Antonio Borg kemm il-konvenuti għandhom id-dritt ta' l-ozzjoni fuq din il-biċċa raba' tal-għalqa "tal-Ferġhun", għaliex it-tnejn għandhom immobili per natura jmissu magħha; b'dan però, illi r-raba' ta' Antonio Borg imiss mal-għalqa "tal-Ferġhun" b'estensjoni akbar minn dik li jmiss magħha r-raba' tal-konvenuti. Mhux dispost fil-ligi x'għandu jsir meta dan id-dritt jikkompeti lil iżjed minn wiehed mill-kontendenti. Biss, la darba jeżisti d-dritt, xi hadd irid jieħdu, għaliex il-ligi ma tgħidx li f'każ li dak id-dritt ikun imiss lil iżjed minn wiehed, allura ma jieħdu hadd. Del resto, bil-verbal tal-14 ta' Jannar 1942, quddiem dina l-Qorti (fol. 66), il-kontendenti ftehm u qablu bejniethom li xi hadd minnhom kellu drittijiet ta' ozzjoni;

Illi d-dispożizzjoni tal-ligi fuq imsemmija hija ġejja mill-Kodiċi Muniċipali (Lib. IV, Cap. III, para. VI), u għandha l-fondament tagħha ekonomiku għall-konsolidazzjoni tal-proprjetà, u biex jiġu u jkunu evitati kwistjonijiet bejn il-viċini li għandhom proprjetà kontigwa (App. 19. 4. 1943 "Busuttill vs. Cachia Zammit", Vol. XXX—I—325); u għalhekk, kif tajjeb

issottometta l-perit legali, dan il-fondament huwa simili għal dak li jinsab a bażi tad-dispożizzjonijiet f'materja ta' retratt b'titolu ta' vicinanza. Skond l-art. 1513 (3) tal-Kodiċi Civili, fil-konkors ta' iżjed minn vicin wiehegħ li jeżerċita r-retratt b'dan it-titolu, għandu jkollu preferenza dak li l-fond tiegħu jkun imiss mal-fond mibjugħ f'biċċa akbar. Għalhekk, f'materja ta' dritt ta' ozzjoni, għandu jiġi applikat l-istess principju; għaliex "ubi est eadem ratio, debet esse idem jus"; u d-dritt ta' l-ozzjoni għalhekk għandu jmur bi preferenza għand dak li l-fond tiegħu jmiss f'biċċa akbar ma' dak li sejjer jiġi diviż. U billi, kif intqal, ir-raba' ta' l-attur Antonio Borg imiss mal-għalqa "tal-Ferghun" b'estensjoni akbar minn dik li jmiss magħha r-raba' tal-konvenuti, jidher li l-attur Antonio Borg għandu d-dritt li jeżerċita l-ozzjoni fuq il-biċċa għalqa "tal-Ferghun" li qiegħda fid-diviżjoni, u li tiġi lil assenjata bi stima;

Illi l-attur Bartolomeo Borg jippretendi li għandu, u jrid jeżerċita huwa wkoll, id-dritt ta' l-ozzjoni fuq il-għalqa "tal-Ponta", u dan billi huwa għandu biċċa diviża ta' din il-għalqa adjaċenti għall-biċċa li hija fid-diviżjoni. Il-perit legali kkonstata dan id-dritt ta' l-attur Bartolomeo Borg, u hekk jidher ukoll li lil dan għandha tiġi assenjata din il-biċċa għalqa "tal-Ponta";

Illi l-konvenuti jopponu dawn id-drittijiet ta' l-ozzjoni ta' l-atturi fuq il-konsiderazzjoni (a) li jekk Bartolomeo Borg jopta l-għalqa "tal-Ponta", ma jibqax raba' ta' l-istess kwalità u kumdità, għaliex ir-raba' li jibqa' fil-wirt huwa ta' kwalità inferjuri u mingħajr ilma; l-għalqa "tal-Ponta" hija wkoll fabbrikabili (fol. 127); u (b) illi l-għalqa "tal-Ferghun" hija ta' lahjar kwalità ta' raba' li hemm fil-wirt; hija fabbrikabili, u għad li r-raba' kollu tal-wirt huwa bagħli, bl-ilma li hemm fir-raba' "tal-Ferghun", u anki "tal-Ponta", dan jista' jsir saqwi. Dawn iż-żewġ għelieqi huma tal-ħamri, waqt li r-raba' l-ieħor tal-wirt huwa tal-bajdi (fol. 127 tergo, 128);

Illi r-raġunijiet addotti mill-konvenuti ma humiex sostenibili. Il-liġi, fid-dispożizzjoni fuq imsemmija, ma tagħmel ebda limitazzjoni għall-konsegwiment ta' fond bi dritt ta' ozzjoni ħlief illi "ikun hemm immobili oħra in komun li minnhom

jista' jigi assenjati lil kull wiehed mill-komproprietarji l-oħra seħeni bejn wiehed u iehor ugwali". Issa, huwa ċar illi bl-assenjazzjoni taż-żewġ għelieqi fuq imsemmijin lill-atturi, jibqa' beni oħra ta' l-istess natura, jġigifieri immobili, biex jiġu assenjati lill-konvenuti; u dawn il-beni huma wkoll bejn wiehed u iehor ta' l-istess valur. Il-kondizzjoni li trid il-liġi hija li l-beni li jibqgħu wara l-assenjazzjoni in forza tad-dritt ta' l-ozzjoni jkunu ta' l-istess natura; u f'dan il-każ hemm fondi oħra ta' l-istess natura li sejrjn jiġu assenjati lill-konvenuti, kif għa ntqal; u dawk il-beni ma jkunux ta' valur "notabilmente inferiore a quello dei beni dati all'altro condividente" (App. 29. 1, 1866. "Fenech vs. Vella" Vol. III, 508). Il-perit arkitett nominat mill-Qorti sabiex jivverifika jekk ir-raba', fil-porzjonijiet kif ġew assenjati mill-perit legali, huwiex ta' l-istess natura u kwalità, irrelata (fol. 176) li r-raba' fid-diviżjoni huwa ta' l-istess natura, għad li l-kwalità tal-hamrija tvarja bejn art għall-oħra; li l-għalqa "tal-Ponta" u dik "tal-Ferghun" ma jistgħux jiġu kunsidrati bħala art fabbrikabili; u li l-pjan tad-diviżjoni propost mill-perit legali, jġigifieri bl-assenjazzjoni ta' dawk iż-żewġ għelieqi lill-atturi minhabba d-dritt ta' l-ozzjoni, huwa ekwu u ġust, "billi kull waħda mit-tliet porzjonijiet tikkonsisti fi stabili bejn wiehed u iehor ta' l-istess natura u valur";

Illi in vista ta' din il-konklużjoni tal-perit tekniku ġudizzjarju, dina l-Qorti ma ssibx raġunijiet għaliex ma għandhiex tadotta l-konklużjoni tal-perit legali fejn huwa rrikonoxxa d-dritt ta' l-ozzjoni ta' l-atturi relativament għar-raba' "tal-Ferghun" u dak "tal-Ponta" għa msemmi. Infatti, kif għa ntqal, dina l-assenjazzjoni hija possibbli, u ma hemmx hsara biha lill-konvenuti; u, kif espona l-perit legali, dina l-assenjazzjoni testigwi wkoll is-servitù illi l-għalqa "tal-Ferghun" għandha fuq il-bieċa raba' ta' l-attur Antonio Borg, kif ukoll ikun hemm il-vantaġġ illi fil-porzjoni tal-konvenuti jigi nkluż in-nofs tal-fond f'Hal Għargħur, li tiegħu huma għa proprjetarji fin-nofs l-iehor:

Omissis;

Għal dawn ir-raġunijiet u għal dawk tal-perizja legali, sa fejn huma kompatibbli;

Tiddeċidi billi (1) tillikwidata l-assi ereditarju ta' Maria Borg fil-beni immobili u mobili fuq imsemmijin, fl-attiv nett ta' £560. 6. 8; (2) tordna d-diviżjoni ta' dan l-assi fi tliet porzjo-

nijiet ugwali, li għandhom jittiehdu waħda kull wieħed mill-atturi u l-oħra mill-konvenuti flimkien, fil-mod kif fuq ġie ndikat; (3) tinnomina lin-Nutar..... L-ispejjeż kollha jithallsu terz mill-attur Antonio Borg, terz mill-attur Bartolomeo Borg, u t-terz l-iehor mill-konvenuti flimkien.
